

SOCAR 28-ci Beynəlxalq Xəzər Neft və Qaz Sərgisində uğurla təmsil olunur

Azərbaycan Respublikası Dövlət Neft Şirkəti (SOCAR) "Bakı Enerji Həftəsi"ndə əsas tərəfdaş olaraq iştirak edir.

Şirkətin İctimaiyyətlə əlaqələr və kommunikasiya xidmətindən AZƏRTAC-a bildirişlər ki, "Bakı Enerji Həftəsi" çərçivəsində təşkil olunan 28-ci Beynəlxalq Xəzər Neft və Qaz Sərgisində iştirak edən SOCAR-ın Apstrim, Midstrim və Daunstrim istiqamətlərində, həmçinin marketing, satış fəaliyyəti və



müxtəlif xidmətləri barədə məlumat verilir.

Bakı Ekspo Mərkəzində açılan 28-ci Beynəlxalq Xəzər

Neft və Qaz Sərgisinin girişində Ulu Öndər Heydər Əliyevin 100 illiyinə həsr edilən sərgi nümayiş olunur.

"Yaşıl enerji" layihələrinə dair bölmədə SOCAR-ın "yaşıl enerji"yə baxışı, bərpaolunan enerji mənbələri üzrə pilot layihələri, habelə 2022-ci il ərzində rekultivasiya edilmiş ərazilər, şirkətin karbon emissiyasının azaldılması istiqamətlərində gördüyü işlər barədə informasiya verilir.

Stenddə həmçinin SOCAR-ın elmi-tədqiqat, rəqəmsallaşma istiqamətlərindəki fəaliyyəti, aldığı mükafatlar, nanotexnologiyalar, təlim və təhsil proqramları barədə məlumatlar əksini tapıb.